

अपर जिल्हाधिकारी (निवडश्रेणी) संवर्गातील
पदे निश्चित करणेबाबत.

महाराष्ट्र शासन,
महसूल व वन विभाग,
शासन निर्णय क्रमांक : आरसीटी-२०१५/०५/प्र.क्र.८५/ई-१,
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : २ डिसेंबर, २०१५.

- संदर्भ :-** १) शासन निर्णय, महसूल व वन विभाग क्र.एसएलएल-२०१२/११/
प्र.क्र.२३६/ई-१, दि.१२.१२.२०१२,
२) शासन निर्णय, महसूल व वन विभाग क्र.आरसीटी-१०/०८/२०१२/प्र.क्र.१०९/ई-१,
दि.२२.११.२०१३,
३) शासन निर्णय, सामाजिक न्याय व विशेष सहाय्य विभाग क्र.सकआ-२०१४/
प्र.क्र.२१७/आस्था-२, दि. २.३.२०१५
४) केंद्र शासनाची अधिसूचना क्रमांक - GSR-१०१(E), दि.१६.२.२०१५,
५) अ.मु.स. (सेवा), सामान्य प्रशासन विभाग यांचे अ.शा. पत्र क्र.एईओ-१०१२/
प्र.क्र.२८/२०१२/दहा, दि.२३.२.२०१५.

शासन निर्णय :-

अपर जिल्हाधिकारी संवर्गात, पदोन्नतीमध्ये निर्माण झालेली कुंठीतता दूर करण्यासाठी शासनाने या संवर्गाच्या मंजूर पदसंख्येच्या ३३.३३% पदे अपर जिल्हाधिकारी (निवडश्रेणी) संवर्गात रुपांतरीत करण्याचा निर्णय संदर्भाधीन अ.क्र. १ येथे नमूद केलेल्या शासन निर्णयान्वये घेतला व त्याप्रमाणे रुपांतरीत होणारी अपर जिल्हाधिकारी (निवडश्रेणी) ची पदे निश्चित केली आहेत.

०२. तदनंतर अपर जिल्हाधिकारी व उपजिल्हाधिकारी संवर्गातील अधिकार्यांची प्रतिनियुक्तीने नियुक्ती करण्यासाठी अन्य प्रशासकीय विभागाकडून सातत्याने होणारी मागणी व त्याच्या परिणामी निर्माण झालेली प्रशासकीय गैरसोय विचारात घेऊन शासनाने या संवर्गाचे संख्याबळ निश्चित करण्याचा निर्णय घेतला आणि अन्य प्रशासकीय विभागांच्या गरजेनुसार प्रतिनियुक्तीची पदे विचारात घेऊन उपजिल्हाधिकारी, अपर जिल्हाधिकारी आणि अपर जिल्हाधिकारी (निवडश्रेणी) संवर्गाचे संख्याबळ निश्चित करण्यास संदर्भाधीन अ.क्र. २ येथे नमूद केलेल्या दि.२२.११.२०१३ रोजीच्या शासन निर्णयान्वये शासन मान्यता देण्यात आली आहे. या निर्णयानुसार, अपर जिल्हाधिकारी संवर्गातील मंजूर संवर्ग पदे अधिक प्रतिनियुक्तीची पदे मिळून अपर जिल्हाधिकारी संवर्गाचे संख्याबळ १३३ व निवडश्रेणी अपर जिल्हाधिकारी संवर्गाचे संख्याबळ ६७ इतके निश्चित करण्यात आले आहे.

०३. तसेच सदर शासन निर्णयान्वये ज्या प्रशासकीय विभागांना त्यांच्या विभागांतर्गत पदांकरिता महसूल अधिकारी प्रतिनियुक्तीवर आवश्यक असतील त्या प्रशासकीय विभागांनी त्यांच्या आस्थापनेवरील पदांचा आकृती बंध निश्चित करून व महसूल व वन विभागाशी विचार विनिमय करून सेवाप्रवेश नियमात सुधारणा करण्याचे बंधनकारक करण्यात आले आहे.

०४. दरम्यान, सामाजिक न्याय विभागाने सर्व जिल्ह्यांसाठी जात पडताळणी समिती स्थापन करण्याचा निर्णय संदर्भाधीन अ.क्र. ३ येथे नमूद केलेल्या दि.०२.०३.२०१५ च्या शासन निर्णयान्वये घेतला असून सदर समितीवरील अध्यक्षांच्या ३६ पदांपैकी ३० पदांवर निवडश्रेणी अपर जिल्हाधिकारी संवर्गातील अधिकाऱ्यांची नियुक्ती करण्यास सामाजिक न्याय विभागाने संमती दिली आहे.

०५. तसेच संदर्भ क्र. ४ वरील अधिसूचनेद्वारे भारतीय प्रशासन सेवा संवर्गातील अतिरिक्त विभागीय आयुक्तांची ४ पदे केंद्र शासनाने असंवर्ग केली असून सदर पदे महसूल सेवेतील अधिकाऱ्यांमधून भरण्यास सामान्य प्रशासन विभागाने संदर्भ क्रमांक ५ येथील पत्राने कळविले आहे.

०६. वरील पार्श्वभूमीच्या अनुषंगाने आता, संदर्भाधीन अ.क्र. १ येथे नमूद केलेला दिनांक १२ डिसेंबर, २०१२ रोजीचा शासन निर्णय अपर जिल्हाधिकारी (निवडश्रेणी) या संवर्गातील पदे चिन्हांकित करण्यापुरता अंशतः अधिक्रमीत करून खाली नमूद केलेली ४६ पदे अपर जिल्हाधिकारी (निवडश्रेणी) (वेतनश्रेणी ३७४००-६७०० + ग्रेड पे ८७००/-) या संवर्गाची पदे म्हणून याद्वारे चिन्हांकित करण्यात येत आहेत.

अ.क्र.	पदनाम व मुख्यालय	पदसंख्या
१	अपर आयुक्त(अतिरिक्त आयुक्त), विभागीय आयुक्त कार्यालय	४
२	उपायुक्त (महसूल) / उपायुक्त (सामान्य), विभागीय आयुक्त कार्यालय, कोकण / नाशिक / पुणे / औरंगाबाद / अमरावती व नागपूर	१२
३	अध्यक्ष, जात प्रमाणपत्र पडताळणी समिती, जिल्हा स्तर	३०
	एकूण पदे	४६

०७. वर नमूद केलेल्या चिन्हांकित पदावर केवळ निवडश्रेणी अपर जिल्हाधिकाऱ्यांची नियुक्ती करण्यात येईल.

०८. संदर्भाधीन क्र.२ येथील दि.२२.११.२०१३ च्या शासन निर्णयातील परिच्छेद २(३) चा परामर्श घेता अपर जिल्हाधिकारी (निवडश्रेणी) या संवर्गासाठी प्रतिनियुक्ती कोटा २१ पदांचा राहील.

०९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०२१२१८२९९११९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(माधव काळे)
शासनाचे उप सचिव

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई-३२,
- २) मा.मंत्री (महसूल) यांचे खाजगी सचिव, मंत्रालय, मुंबई-३२,
- ३) मा.राज्यमंत्री (महसूल) यांचे खाजगी सचिव मंत्रालय मुंबई-३२,
- ४) मा.मुख्य सचिव, मंत्रालय, मुंबई-३२,
- ५) अपर मुख्य सचिव (सेवा), सामान्य प्रशासन विभाग, मंत्रालय, मुंबई-३२,
- ६) प्रधान सचिव, सामाजिक न्याय व विशेष सहाय्य विभाग, मंत्रालय, मुंबई-३२,
- ७) सर्व विभागीय आयुक्त,
- ८) सर्व जिल्हाधिकारी,
- ९) प्रधान महालेखापाल -१/२, (लेखा व अनुज्ञेयता) / (लेखा परीक्षा), महाराष्ट्र राज्य, मुंबई / नागपूर.
- १०) प्रधान सचिव (महसूल) यांचे स्वीय सहायक, मंत्रालय, मुंबई-३२,
- ११) अवर सचिव (ई-२), अवर सचिव (ई-४) व कक्ष अधिकारी (ई-८), महसूल व वन विभाग, मंत्रालय, मुंबई-३२,
- १२) कक्ष अधिकारी (ई-१(अ), ई-३ व ई-११), महसूल व वन विभाग, मंत्रालय, मुंबई-३२,
- १३) निवडनस्ती (ई-१), महसूल व वन विभाग, मंत्रालय, मुंबई-३२.